



Sashen Hulda da Jama'a, Ofishin Jakadancin Amirka a Nijeriya,
Lamba 1075, Titin Diplomatic Drive, Birnin Abuja,
Wayar Tarho: 09-461-4000. Yanar-gizo: <http://nigeria.usembassy.gov>

SANARWA

Don gaggauta bugawa

13 ga watan Agustan 2016

Dan Majalisar Dattijai Edward J. Markey Ya Nemi A Fadada Samar Da Kafafen Bayanan Yanar-gizo A Afrika Lokacin Ziyararsa Zuwa Nijeriya



Dan Majalisar Dattijai Kasar Amirka ne, Edward J. Markey, (na yankin Massachusetts.), da manyan wakilan Jam'iyyar Demokrat, na Karamin Kwamitin Harkokin Kiwon Lafiyar Afrika da Duniya, na Kwamitin Harkokin Hulda da Kasashen Waje, na Majalisar Dattijai, ke jawabi game da samar da dama da kuma masaniya game da harkokin bayanan yanar-gizo, ga taron shugabannin aiwatar da harkokin fasahar kasuwanci, da kungiyoyin al'umma, da gwammati, da matasan 'yan kasuwa, a Zauren Co-Creation, dake Birnin Lagos, a ranar Asabar, 13 ga watan Agustan 2016. Frank Sellin da Karamin Ofishin Jakadancin Kasar Amirka, dake Lagos ne suka bayar da hoton.

Dan Majalisar Dattijai Kasar Amirka, Edward J. Markey, (D-Mass.), daya daga cikin manyan wakilan Jam'iyyar Demokrat dangane da Karamin Kwamitin Harkokin Manufotin Kiwon Lafiyar Afrika da Duniya, na Kwamitin Harkokin Kasashen Waje, a Majalisar Dattijai, yana jagorancin wata tawaga zuwa Birnin Lagos, tun daga ranakun 12 har ya zuwa 14 ga watan Agusta. Ya saurari shugabannin harkokin fasaha, na Nijeriya, da matasan 'yan kasuwa, a ranar 13 ga watan Agusta, dangane da irin nasarorin da suka sam, da ma matsalolin da suka fuskanta, kazalika da tofa albarkacin bakinsa, kan irin kokarin da ya kamata, na fadada samar da kafofin bayanan yanar-gizo da kuma masaniyar harkokin fasahar zamani, domin bunkasa ci gabon tattalin arziki, da harkokin ilmi da shugabancin na gari, a kasashe masu tasowa.

Tawagar ta Dan Majalisar Dattijai Markey, ta funshi har da Karen Bass, daga yankin (California), wata babbar wakiliyar Karamin Kwamitin jam'iyyar Demokrat kan Harkokin Kiwon Lafiyan Afrika da Duniya, da kuma Karamin Kwamitin Harkokin 'Yancin Bil Adama na Duniya, Karamin Kwamitin da Karamin Kwamitin Kungiyoyin Duniya, na Kwamitin Harkokin Kasashen Wajen Majalisar, kazalika da Carolyn Maloney, daga yankin (New York), dukansu daga Majalisar Wakilai ta Kasar Amirkia.



Dan Majalisar Dattijai Edward J. Markey nc, (daga Massachusetts), wani babban wakilin Karamin Kwamitin Harkokin Kiwon Lafiyan Afrika da Duniya, na Kwamitin Hulda da Kasashen Waje, na Jam'iyyar Demokrat, yake jawabi kan Kokarinsa na fadada bayar da damar yin amfani da bayanan yanar-gizo, a kasashe masu tasowa, ga taron manyan shugabannin gudanar da harkokin fasahar kasuwanci, da Kungiyoyin al'umma, da gwamnati, da kuma matasan 'yan kasuwa, a Zauren Co-Creation, na Birnin Lagos, a ranar Asabar 13 ga watan Agustan 2016.

Tawagar ta kuma sadu da Mataimakin Shugaban Nijeriya, Farfesa Yemi Osinbajo, a ranar 13 ga watan Agusta, domin tantauna irin yadda gwamnati da kamfanoni za su hada kai, a fannonin fasaha da kayayyakin kyautata jin dadin rayuwar da za su inganta bunkasa da ci gabon tattalin arziki.

A jawabansa, na ranar 13 ga watan Agusta, ga wani taro, na manyan shugabannin harkokin fasahar harkokin kasuwanci, da Kungiyoyin al'umma, da gwamnati da kuma ma, musamman, kananan 'yan kasuwa, Dan Majalisar Dattijai Markey, ya jaddada cewa, bullar harkokin bayanan yanar-gizo da nasarorin bunkasar tattalin arziki, ba su da maraba, da gagarumin dangantakar dake tattare ga harkokin tattalin arzikin Karni na 21.

"Tunani da basirar harkokin kasuwancin jama'ar Nijeriya da fadin nahiyan Afrika ne, za su kasance mabudin kawar da duk wata kalubalen da fasahar za ta fuskanta," in ji Dan Majalisar Dattijai Markey. "Dukanku, kuna da kuzarin dake tattare a cikin zuciyar harkokin bayanan na yanar-gizo. Ku ne jakadun fasahar zamani, wajen aiwatar da wadannan bayanai, ga wannan gagarumar kasar, da kuma yankin."

Dan Majalisar Dattijai Markey, ya gabatar da wani kudurin doka, a Majalisar Kasa ta Amirka, mai suna “[Dokar Tafiyarwa da Ci Gaban Fasahar Harkokin Yanar-gizo da Kaddamar da Damar Amfana da Tattalin Arzikin Duniya, a KARNIN FASAHAR ZAMANI](#)”, da nufin bunkasa hadin gwiwar gwamnati da kamfanoni, da ma fasada yin amfani da manuofin inganta bunkasa duk wani taimako ga masu zuba jarurruka, da karfafawa da kuma musayar kayayyakin kyautata jin dadfi, da inganta daukacin harkoki, da kirkiro da bayar da damar yin amfani da shafukan yanar-gizo, da kuma na’urori masu rahusa.

###

Akwai muhimman bayanai game da manuofi da shirye-shiryen Kasar Amirka, a Nijeriya, da za a iya samu, a shafukanmu na yanar-gizo, kamar haka: <http://nigeria.usembassy.gov> and www.usaid.gov.ng

